

# इंटरनेट और स्कूल कंप्यूटर नेटवर्क की स्वीकार्य उपयोग नीति

## औचित्य

क्योंकि सभी विद्यार्थी समूचे पाठ्यचर्या में अपनी विद्वता में वृद्धि के लिए ICT का प्रयोग चाहते हैं, इसलिए वे सभी इंटरनेट पर सामग्री के साथ इंटरैक्ट करते हैं। अध्यापकों द्वारा विद्यार्थियों का उपयुक्त वेबसाइटों के लिए मार्गदर्शन करना चाहिए, जहाँ ऐसी वेबसाइटों के प्रयोग द्वारा उन्हें सीखने में सहायता मिलती हो और उनके सीखने के अनुभव की गुणवत्ता में सुधार होता हो। किसी अन्तर्निहित खतरे से हमारे विद्यार्थियों की रक्षा करने के लिए, यह स्कूल के कर्मचारियों का उत्तरदायित्व है कि जहाँ इंटरनेट का प्रयोग करने के लाभ स्पष्ट हों वहाँ विद्यार्थियों को प्रोत्साहित करते हुए इंटरनेट पर मिलने वाली सामग्री तक मुक्त पहुँच के खतरों से उनकी रक्षा करने के लिए उपयुक्त कदम उठाएँ।

## उद्देश्य

इंटरनेट को संरचित और निरीक्षित तरीके से प्रयोग करते हुए स्कूल:

- विद्यार्थियों को इंटरनेट तक पहुँच के लिए प्रोत्साहित करता है जहाँ यह लाभकारी हो और जहाँ ऐसे प्रयोग से उत्तरी आयरलैंड पाठ्यचर्या और विषय विवरण की उनकी समझ को सहायता मिलती हो
- सुनिश्चित करता है कि विद्यार्थी वह कौशल प्राप्त करें जो उनके लिए न केवल स्कूल में अपितु वयस्क जीवन में, निरंतर शिक्षा और प्रशिक्षण और रोजगार में भी उपयोगी हों।
- इंटरनेट का प्रयोग करते समय विद्यार्थियों की अवांछित अनुभवों और/या प्रभावों से रक्षा करता है।
- विद्यार्थियों को प्रोत्साहित करता है कि कंप्यूटर उपकरण का प्रयोग करते समय अन्य उपयोगकर्ताओं का ध्यान रखते हुए काम करे।
- इंटरनेट और कंप्यूटर नेटवर्क का प्रयोग करते समय विद्यार्थियों को अच्छे व्यवहार में प्रशिक्षण देता है

## दिशा-निर्देश

प्रत्येक अध्यापक के पास हर विद्यार्थी द्वारा माध्यम के प्रयोग की निगरानी करने के लिए ज़रूरी ज्ञान और अनुभव है। अध्यापक अपने ज्ञान और कौशल का नियमित आधार पर अद्यतन करते हैं ताकि वे विद्यार्थियों का इंटरनेट पर उपयुक्त सामग्री के बारे में मार्गदर्शन कर सकें। स्कूल से बाहर, ऐसे मार्गदर्शन के लिए माता-पिता/अभिभावक की समान जिम्मेदारी है क्योंकि वे आम तौर पर टेलीविज़न, मोबाइल टेलीफोन, मूवी रेडियो, CD जैसे सूचना मीडिया का प्रयोग करेंगे।

यदि सूचनाएं प्राप्त करने के लिए घर पर कंप्यूटरों के प्रयोग के बारे में माता-पिता कोई जानकारी लेना चाहते हों, तो कर्मचारी प्रसन्नता से उन्हें सलाह देंगे।

- स्कूल विद्यार्थियों और कर्मचारियों को इंटरनेट तक निस्पादित और निगरानी जांची गई अभिगम्यता प्रदान करता है। फिर भी, कोई भी निस्पंदन सेवा पूरी तरह से त्रुटिहीन नहीं हो सकती, और अध्यापक सुनिश्चित करते हैं कि विद्यार्थी उपयोगकर्ता उत्तरदायी ढंग से व्यवहार करें।
- इंटरनेट के स्वीकार्य उपयोग पर स्कूल की नीति की प्रतिलिपि माता-पिता के अनुरोध पर उपलब्ध है।
- विद्यार्थियों और कर्मचारियों को जानकारी दी जाती है कि स्कूल उनके द्वारा देखी गई वेबसाइटों, इंटरनेट पर उनके द्वारा की गई खोजों और उनके द्वारा भेजी गई और प्राप्त ई-मेल पर नजर रख सकता है और उन्हें रिकॉर्ड कर सकता है और करता है।
- विद्यार्थी और अध्यापक जानते हैं कि स्कूल के नेटवर्क पर फ़ाइलों और संचार की निगरानी की जाती है। हालाँकि पासवर्ड नियंत्रण द्वारा सामान्य गोपनीयता का सम्मान और रक्षा की जाती है, लेकिन उपयोगकर्ताओं को ध्यान रखना चाहिए कि स्कूल के सर्वरों पर संग्रह की गई फ़ाइलें पूर्णतः और बिना शर्त निजी नहीं हैं।

#### **विद्यार्थियों को इनके लिए प्रोत्साहित किया जाता है:**

- अन्य विद्यार्थियों और स्कूल से सम्पर्क के लिए ई-मेल सुविधाओं का प्रयोग करें जबकि ऐसी गतिविधि स्कूल के कार्य का हिस्सा है।
- स्कूल के विषयों की छानबीन और अनुसंधान के लिए इंटरनेट का प्रयोग करें।
- ICT कौशलों और सामान्य अनुसंधान कौशलों में अपनी क्षमता का विकास करें।

#### **विद्यार्थियों को इनकी अनुमति नहीं है:**

- स्वीकृति के बिना, कॉपीराइट रक्षित सामग्री की प्रतिलिपि करना, सहेजना और/या पुनः वितरित करना। यदि विद्यार्थी इस बारे में निश्चित न हों कि सामग्री कॉपीराइट द्वारा रक्षित है या नहीं, तो अध्यापक उनके मार्गदर्शन के लिए उपयुक्त सूचना प्रदान करेंगे
- किसी सेवा की सदस्यता लेना या किसी सामान या सेवाओं के लिए आदेश देना
- कंप्यूटर गेम खेलना या संवादात्मक 'चैट' साइटों का प्रयोग करना
- नेटवर्क का प्रयोग इस प्रकार करना कि वह अन्य उपयोगकर्ताओं द्वारा नेटवर्क के प्रयोग को बाधित करता हो
- अनुमति के बिना सॉफ्टवेयर या अन्य फ़ाइलें डाउनलोड करना
- जब तक कि ऐसी गतिविधि की अध्यापक द्वारा स्वीकृति न दी गई हो, स्कूल की किसी मशीन पर सॉफ्टवेयर लोड करना
- अनुपयुक्त ई-मेल भेजना
- किसी उपयोगकर्ता के बारे में कोई निजी सूचना प्रकाशित, शेयर या वितरित करना (जैसे: घर का पता; ई-मेल पता; फ़ोन नंबर)

- अन्य उपयोगकर्ता के पासवर्ड का प्रयोग करना या अन्य उपयोगकर्ताओं को उनके पासवर्ड के प्रयोग की अनुमति देना
- अन्य लोगों को कोई सूचना संप्रेषित करना, या किसी गतिविधि में शामिल होना जिसके परिणामस्वरूप अन्य विद्यार्थियों के काम की हानि या नुकसान हो सकता हो
- अध्यापक की उपस्थिति के बिना स्कूल द्वारा प्रदान की गई इंटरनेट सेवा का प्रयोग करना
- अप्रिय सूचना या तस्वीरों को पुनः प्राप्त करना, भेजना, प्रतिलिपि करना या उन्हें प्रदर्शित करना
- अश्लील, भेदभावपूर्ण या नस्लवादी भाषा का प्रयोग करना, अन्य लोगों को पीड़ित, अपमानित या उन पर आक्रमण करना
- कंप्यूटर, कंप्यूटर सिस्टम या कंप्यूटर नेटवर्कों को नुकसान पहुँचाना
- स्कूल के कंप्यूटर उपकरण का प्रयोग किसी अन्य गतिविधि के लिए करना जो स्कूल के नियम या स्कूल की नीति का उल्लंघन करती हो